

**PRESS RELEASE**

For immediate release

July 18, 2024

ایس ای سی پی انتظامیہ اور پاکستان اسٹاک ایکسچینج کے بورڈ کے مابین کیپٹل مارکیٹ کے فروغ بارے اجلاس

کراچی، 18 جولائی: پاکستان میں کیپٹل مارکیٹ کی ترقی اور فروغ کی حکمت عملی پر تبادلہ خیال کرنے کے لئے سکیورٹیز اینڈ ایکسچینج کمیشن آف پاکستان کی مینجمنٹ اور پاکستان اسٹاک ایکسچینج کے بورڈ آف ڈائریکٹرز کا اجلاس ہوا۔ اجلاس میں ایس ای سی پی کے چیئرمین عاکف سعید اور سکیورٹیز مارکیٹ کمشنر عبدالرحمان واڑا ایچ اور دیگر حکام موجود تھے۔

اجلاس میں کیپٹل مارکیٹ کو وسعت دینے میں درپیش چیلنجوں، مسائل اور ان سے نمٹنے کے لئے حکمت عملی پر غور کیا۔ میٹنگ میں مارکیٹ میں بہتر گورننس، آپریشنل کمپلائنس اسٹاک مارکیٹ میں سرمایہ کاروں کی تعداد بڑھانے اور کیپٹل مارکیٹ کی مکمل اور مسلسل ڈیجیٹلائزیشن پر توجہ مرکوز کی گئی۔ اجلاس میں اسٹاک مارکیٹ کے فروغ کے ساتھ ساتھ ممکنہ سرمایہ کاروں میں شعور اور آگاہی پیدا کرنے کے لیے مارکیٹ کے اسٹیک ہولڈرز کے درمیان ہم آہنگی کے ساتھ کوششوں پر بھی بات کی گئی۔

ایس ای سی پی اور اسٹاک مارکیٹ کے بورڈ کے اجلاس میں پاکستان اور چین کی کیپٹل مارکیٹ کے درمیان روابط کو فروغ دینے اور انہیں مستحکم کرنے اور پی ایس ایکس میں لسٹ شدہ کمپنیوں میں زیادہ سے زیادہ چینی سرمایہ کاری کو راغب کرنے کے لئے مختلف حکمت عملیوں پر بھی بات کی گئی۔

اس سلسلے میں، دونوں ممالک کے اسٹاک مارکیٹ کے ریگولیٹر، اور چین کی قابل ذکر اسٹاک مارکیٹوں کے شرکاء کے ساتھ روابط اور تعاون کو بڑھانے کی کوشش کی جائے گی۔